

प्रेषक,

विजय कुमार ढौंडियाल,
सचिव,
उत्तराखण्ड शासन।

सेवा में,

निबन्धक,
सहकारी समितियां,
उत्तराखण्ड, अल्मोड़ा।

सहकारिता, गन्ना एवं चीनी अनुभाग-1

देहरादून,

दिनांक 29 मार्च, 2017

विषय:- सहकारिता विभाग के अन्तर्गत उत्तराखण्ड राज्य कर्मचारी कल्याण निगम के संचालन हेतु वित्तीय वर्ष 2016-17 में प्राविधानित धनराशि की वित्तीय स्वीकृति।

महोदय,

उपर्युक्त विषयक वित्तीय स्वीकृतियां निर्गत करने विषयक वित्त विभाग के पत्र संख्या:-490/XXVII (1)/2016 दिनांक 31 मार्च 2016 एवं पत्र संख्या-847/XXVII(1)/2016 दिनांक 26 जुलाई, 2016 के क्रम में आपके कार्यालय पत्र संख्या-6778/राज्य कर्मचारी कल्याण निगम/2016-17 दिनांक 03 जनवरी 2017 एवं पत्र संख्या-8457/राज्य कर्मचारी कल्याण निगम/2016-17 दिनांक 21 मार्च 2017 के क्रम में मुझे यह कहने का निदेश हुआ है कि सहकारिता विभाग के अन्तर्गत उत्तराखण्ड राज्य कर्मचारी कल्याण निगम के संचालन हेतु वित्तीय वर्ष 2016-17 के आय-व्ययक में प्राविधानित धनराशि 50,00,000.00 में से पूर्व निर्गत धनराशि रु० 10,00,000.00 को घटाते हुए अवशेष रु० 40,00,000/- (रुपये चालीस लाख मात्र) की धनराशि निम्नांकित शर्तों के अधीन व्यय हेतु आपके निर्वर्तन पर रखे जाने की श्री राज्यपाल सहर्ष स्वीकृति प्रदान करते हैं:-

1. स्वीकृत की जा रही धनराशि का व्यय एवं उपयोग उत्तराखण्ड राज्य कर्मचारी कल्याण निगम की दूकानों/स्टोर की अवस्थापना(फर्नीचर,रैक आदि)सुविधाओं में ही किया जायेगा।
2. बजट प्राविधान से अधिक किसी भी दशा में न तो व्यय किया जाय और न ही पुनर्विनियोग व अन्य माध्यम से अतिरिक्त बजट की प्रत्याशा में कोई व्ययभार/दायित्व सृजित किया जाय।
3. व्यय करने के पूर्व जिन मामलों में बजट मैनुअल, वित्तीय हस्तपुस्तिका के नियमों तथा अन्य स्थायी आदेशों के अन्तर्गत शासकीय अथवा अन्य सक्षम प्राधिकारी की स्वीकृति की आवश्यकता हो, उनमें व्यय करने के पहले ऐसी स्वीकृति अवश्य प्राप्त कर ली जाय।
4. बजट मैनुअल में निर्धारित प्रक्रिया के अधीन कोषागार द्वारा प्रमाणित वाउचर संख्या एवं दिनांक के आधार पर अंकित बजट की सीमा में आहरण एवं वितरण अधिकारी प्रतिमाह की 5 तारीख तक बी०एम०-5 प्रपत्र पर ठीक पूर्व माह की सूचना विभागाध्यक्ष को तथा बी०एम० 13 प्रपत्र पर 20 तारीख तक विभागाध्यक्ष द्वारा उक्त सूचना वित्त विभाग एवं प्रशासकीय विभाग को अनिवार्य रूप से उपलब्ध करायी जाय तथा बजट मैनुअल के विभिन्न प्रपत्रों के माध्यम से शासन तथा महालेखाकार कार्यालय को समय से सूचना भेजा जाना सुनिश्चित किया जाय।
5. स्वीकृत धनराशि निर्धारित मद में ही व्यय की जायेगी एवं व्यय करते समय वित्त विभाग के मितव्ययता सम्बन्धी समय-समय पर जारी शासनादेशों का पूर्णतः अनुपालन सुनिश्चित किया जाए।
6. उक्त स्वीकृति के व्यय के अनुश्रवण की नियमित व्यवस्था सुनिश्चित की जाए। यदि किसी मामले में सीमाधिक व्यय दृष्टिगोचर हो तो निबन्धक द्वारा उसे तत्काल वित्त विभाग एवं शासन के संज्ञान में लाया जाए।
7. वचनबद्ध तथा अवचनबद्ध मदों के सम्बन्ध में वित्त विभाग के शासनादेश दिनांक 31 मार्च, 2016 एवं 26 जुलाई, 2016 में उल्लिखित समस्त शर्तों का अक्षरशः अनुपालन सुनिश्चित किया जाए।

8. आहरण वितरण अधिकारी अपने स्तर से निम्नानुसार फॉट कर बजट उपलब्ध कराना सुनिश्चित करें तथा सम्भावित व्यय की फेजिंग कर उसकी सूचना शासन तथा वित्त विभाग को उपलब्ध करायी जाय—
9- उपरोक्त शर्तों का प्रत्येक दशा में कड़ाई से अनुपालन सुनिश्चित किया जायेगा।

2- उक्त स्वीकृति के अधीन व्यय चालू वित्त वित्तीय वर्ष 2016-17 के अनुदान संख्या-18 के लेखाशीर्षक 2425-सहकारिता-आयोजनागत-00-800-अन्य व्यय-28-उत्तराखण्ड राज्य कर्मचारी कल्याण निगम का गठन एवं संचालन-00-मानक मद 42-अन्य व्यय के नामे डाला जायेगा।

3- उक्त आदेश वित्त विभाग के पत्र संख्या-490/XXVII-1/2016, दिनांक 31 मार्च, 2016, 26 जुलाई, 2016 एवं 20 सितम्बर, 2016 द्वारा दिए गये विस्तृत दिशा निर्देशों के क्रम में जारी किये जा रहे हैं।
संलग्नक-आई0डी0 मूल में।

भवदीय,

(विजय कुमार ढौंडियाल)
सचिव।

संख्या:- 274(1)/XIV-1/2017, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित—

1. महालेखाकार, लेखा एवं हकदारी, ओबराँय बिल्डिंग, माजरा, देहरादून, उत्तराखण्ड।
2. वित्त-4/नियोजन/भाषा अनुभाग, उत्तराखण्ड शासन।
3. वरिष्ठ कोषाधिकारी/कोषाधिकारी, अल्मोड़ा/देहरादून, उत्तराखण्ड।
4. उप महाप्रबन्धक, उत्तराखण्ड राज्य कर्मचारी कल्याण निगम, देहरादून (द्वारा निबन्धक)।
5. बजट निदेशालय, सचिवालय परिसर, देहरादून।
6. प्रभारी, एन0आई0सी0, सचिवालय परिसर, देहरादून।
7. प्रभारी मीडिया सेन्टर, सचिवालय परिसर, देहरादून।
8. गार्ड फाईल।

आज्ञा से,

(सुनील सिंह)

उपसचिव।